

Journal of Religion & Society (JR&S)

Available Online:

<https://islamicreligious.com/index.php/Journal/index>

Print ISSN: 3006-1296 Online ISSN: 3006-130X

Platform & Workflow by: [Open Journal Systems](#)**A Research Study on the Contemporary Relevance and Application of Quranic Dialogues**

قرآنی مکالمہ جات کی عصری معنویت اور تطبیق کا تحقیقی جائزہ

Ummi TehmiyaMPhil Scholar, Department of Islamic Studies Kohat University of
Science and Technology**Dr. Sadiq Ali***

Lecturer, Department of Islamic Studies Kohat University of Science and Technology

Corresponding Author Email: sadiqalikt@gmail.com**Abstract**

The Qur'an presents dialogues between God and humankind, between prophets and their communities, and between the representatives of truth and falsehood in a highly profound and purposeful style. These dialogues are not merely historical accounts but carry eternal messages that continue to provide guidance in every era. The aim of this research is to examine how the Qur'anic dialogues hold significance in the contemporary world and how they can be applied to present-day intellectual, social, and moral challenges. This study particularly explores their relevance to modern existential questions, interfaith and intercultural dialogues, and the growing need for social harmony. The findings suggest that Qur'anic dialogues not only provide theological and ethical insights but also serve as foundational frameworks for conflict resolution, education, moral training, and the development of both individual and collective character. Thus, their contemporary relevance lies in awakening human consciousness, transforming conflict into dialogue, and guiding humanity towards purpose, wisdom, and intellectual growth.

تعارف:

قرآن ایک متوازن اور جامع ہدایت نامہ ہے۔ قرآن مجید وہ نور ہے جو ہر دور کے اندھیروں کو روشن کرتا ہے۔ اور ہر زمانے کے لیے راہ ہدایت مہیا کرتا ہے۔ قرآن کریم کا ہر لفظ حکمت اور بصیرت سے بھرپور ہے، جو انسان کے دل و دماغ کو جلا بخشتا ہے اور اسے فکری ارتقاء کی معراج تک پہنچاتا ہے۔ قرآن کی ایک منفرد خصوصیت اس میں موجود مکالمہ جات ہیں۔ جو مختلف کرداروں، اقوام، اور اللہ تعالیٰ کے ساتھ انسانی تعلقات کو اجاگر کرتے ہیں۔

قرآن کریم کا مکالماتی اسلوب محض تاریخی واقعات، سابقہ داستانوں یا دینی پہلو تک محدود نہیں بلکہ عصر حاضر کے ہر انسان کے لیے پیغام رکھتے ہیں اور یہ انسانی فکر، جدید نظریات اور معاشرتی تبدیلیوں میں عملی رہنمائی کے اصول بھی فراہم کرتے ہیں۔

اس تحقیق کے ذریعے قرآن میں موجود مکالماتی نظام کو نئی فکری جہات سے جانچنے اور عصری میدانوں تعلیم میڈیا، خطابت گفت و شنید پالیسی ڈائلاگ میں اس کے اثرات کو مؤثر انداز میں پیش کرنے کی کوشش کی جا رہی ہے۔

قرآنی مکالمات کا تحقیقی مطالعہ، عصر حاضر کی فکری سماجی اور تہذیبی ضروریات کو پورا کرنے کے لیے نہایت اہم اور مفید ہے۔ اس موضوع پر تحقیق نہ صرف قرآنی فہم میں گہرائی پیدا کرے گی بلکہ بین الاقوامی مکالماتی مباحث میں ایک الہامی اور فکری اساس بھی فراہم کرے گی۔

قرآنی مکالمات کو ایک علیحدہ فن کے طور پر متعین کرنے کی ضرورت ہے۔

ان مکالمات کی تفسیری، ادبی، فکری اور سماجی جہات پر تحقیقی روشنی ڈالنی چاہیے۔

عصر حاضر کے علمی، دعوتی، سماجی اور بین الاقوامی چیلنجز کو مد نظر رکھتے ہوئے قرآنی مکالمات سے رہنمائی لی جائے۔

یہ ایک نہایت اہم اور عصری ضرورت پر مبنی موضوع ہے، جو نہ صرف علمی دنیا میں نیازاویہ متعارف کروا سکتا ہے، بلکہ معاشرتی سطح پر بھی انسانوں کو باہم سننے، سمجھنے اور سلیقہ سے بات کرنے کا سلیقہ سکھا سکتا ہے جیسا کہ قرآن سکھاتا ہے۔

1۔ فہم قرآن (Understanding The Qur'an) :

قرآنی مکالمات قاری کو براہ راست مخاطب ہونے کا احساس دلاتے ہیں، اور اس سے قرآن کا پیغام زیادہ گہرائی اور تاثیر کے ساتھ دل و دماغ میں اترتا ہے۔

مثال:

جب اللہ تعالیٰ حضرت، آدم، ابلیس فرعون یا اہل ایمان سے مکالمہ کرتا ہے تو اس میں صرف واقعہ نہیں بلکہ اصول تعلیم اور ہدایت بھی موجود ہوتی ہے۔

جیسے سورہ البقرہ میں اللہ تعالیٰ کا فرشتوں سے مکالمہ:

إِنِّي جَاعِلٌ فِي الْأَرْضِ خَلِيفَةً¹

(میں زمین میں ایک خلیفہ بنانے والا ہوں۔)

یہ صرف اطلاع نہیں بلکہ خلیفہ کے مقصد، علم کی فضیلت اور مکالمہ کی بنیادوں کو اجاگر کرتا ہے۔

فائدہ: قاری جب قرآن کو مکالماتی انداز میں پڑھتا ہے تو وہ خود کو ان کرداروں میں شامل سمجھ کر اپنے لیے ہدایت کشید کر سکتا ہے۔

2 مؤثر خطابت (Effective Preaching)

قرآن کا انداز بیان ایک مثالی خطیبانہ انداز رکھتا ہے، جو دلائل، سوالات اور مخاطب کی نفسیات کو سامنے رکھ کر پیش کیا گیا ہے۔

سورۃ طہ میں اللہ تعالیٰ کا حضرت موسیٰ کو حکم

فَقُولْ لَهُ قَوْلًا لَّيِّنًا²

(اس سے نرمی سے بات کرنا۔)

یہ اصول ہر مبلغ معلم اور خطیب کے لیے مؤثر گفتگو کا بنیادی اصول ہے۔

فائدہ: قرآنی مکالمات سے خطیب سیکھتا ہے کہ کس موقع پر نرمی سختی، دلیل سوال یا استدلال کیسے اور کیوں اختیار کرنا چاہیے۔

3. بین المذاہب مکالمہ (Interfaith Dialogue)

قرآن مختلف قوموں، مذاہب اور عقائد کے حاملین سے مکالمہ کرتا ہے، جیسے، یہود، نصاریٰ، مشرکین اہل کتاب وغیرہ سے۔

قُلْ يَٰ أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ³

کہہ دو اہل کتاب آؤ ایک مشترک بات کی طرف...

یہ آیت ایک مثالی بین المذاہب مکالمے کا آغاز ہے۔

فائدہ: میری تحقیق یہ رہنمائی فراہم کرے گی کہ موجودہ دور میں مذہبی اختلافات اور تصادم کے بجائے مشترک نکات پر مکالمہ کیسے قائم کیا جاسکتا ہے۔

4. ذہنی تربیت (Intellectual & Ethical Training)

قرآن کے مکالمات انسانی ذہن کو غور و فکر کی طرف مائل کرتے ہیں، اور عقلی اخلاقی اور استدلالی تربیت فراہم کرتے ہیں۔

أَدْعُ إِلَىٰ سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَدِلْهُمْ بِالَّتِي هِيَ أَحْسَنُ⁴

(اپنے رب کے راستے کی طرف حکمت اچھی نصیحت اور بہترین انداز سے دعوت دو۔)

فائدہ: یہ آیت دعوتی گفتگو میں اخلاقیات، حکمت اور سلیقہ مندی کی رہنمائی دیتی ہے۔ میری تحقیق ان اصولوں کو جدید ذہنی تربیت کے تناظر میں مؤثر بنا سکتی ہے۔

¹ سورۃ البقرہ: 30۔

² سورۃ طہ: 44۔

³ سورۃ آل عمران: 64۔

⁴ سورۃ النحل: 125۔

5 معاشرتی ہم آہنگی (Social Harmony)

قرآنی مقالمات مختلف، افراد اقوام اور جماعتوں کے درمیان اختلاف کے باوجود مکالمے، رواداری اور پرامن گفتگو کا سبق دیتے ہیں۔

مثال: سورۃ الحجرات میں تنقید طعنہ زنی غیبت اور تعصب سے بچنے کا حکم اور پھر آیت:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ⁵

اے لوگو! ہم نے تمہیں ایک مرد و عورت سے پیدا کیا۔

فائدہ: مکالماتی اخلاقیات سکھا کر معاشرے میں برداشت برابری اور باہمی عزت کو فروغ دیا جاسکتا ہے۔

قرآن مجید میں مکالمہ کے اسلوب و اقسام:

• قرآن میں مکالماتی اسلوب کی خصوصیات:

قرآن مجید نہ صرف الہامی کتاب ہے بلکہ اس کا اسلوب بیان فصاحت، بلاغت، حکمت، اور ذہن سازی کے اعلیٰ معیار پر فائز ہے۔ ان ہی اسالیب میں سے ایک نہایت مؤثر اور پر اثر اسلوب "مقالہ" ہے، جو نہ صرف تاریخی بیانات کا ذریعہ ہے بلکہ ہدایت، استدلال، تربیت اور اصلاح کے لیے استعمال ہوا ہے۔ قرآن میں یہ اسلوب تدریجاً، حکمت کے ساتھ، اور فکری بیداری کے لیے استعمال کیا گیا ہے۔

(1) فصاحت و بلاغت:

• قرآنی مکالمات نہایت بلیغ انداز میں بیان کیے گئے ہیں، جو قاری کے ذہن و قلب پر گہرا اثر ڈالتے ہیں۔ امام زمخشری کے مطابق:

"قرآن کا مکالماتی اسلوب ایسے دلائل کے ساتھ آتا ہے جو قاری کے قلب کو تسخیر کر لیتے ہیں۔"

الکشاف، مقدمہ

حقیقت نگاری:

قرآنی مکالمے تاریخی اور حقیقی واقعات پر مبنی ہوتے ہیں، جنہیں تعلیم و عبرت کے لیے پیش کیا گیا ہے۔

ہدایت و دعوت:

قرآن کا مکالمہ محض معلوماتی نہیں بلکہ مقصدی اور اصلاحی ہے، جو انسان کو فہم و ادراک کی طرف بلاتا ہے۔

تدریجی تعلیم:

قرآن بعض مقامات پر سوال و جواب یا اعتراض و جواب کے انداز میں مکالمہ بیان کرتا ہے تاکہ قاری سوچے، سمجھے اور نتیجہ اخذ کرے۔

• قرآن میں مقالمات کی اقسام:

قرآن مجید میں مکالمات کی متعدد اقسام پائی جاتی ہیں، جنہیں موضوع، فریقین اور مقصد کی بنیاد پر تقسیم کیا جاسکتا ہے:

اللہ تعالیٰ اور انبیاء علیہم السلام کے درمیان مکالمات:

یہ مقالمات وحی، ہدایت، آزمائش اور بشارت کے موضوعات پر مشتمل ہوتے ہیں۔

وَنَادَىٰ رَبُّهُ أَنْ يَا إِبْرَاهِيمُ، قَدْ صَدَّقْتَ الرُّؤْيَا۔⁶

یہ مکالمہ امتحان نبوت، تسلیم و رضا اور قربانی کے جذبے کو اجاگر کرتا ہے۔ (تفسیر ابن کثیر)

انبیاء علیہم السلام اور ان کی اقوام کے درمیان مکالمات:

یہ اقسام دعوت، انکار، توبیخ، اور دلیل و برہان پر مشتمل ہوتے ہیں۔

⁵ سورۃ الحجرات: 13-

⁶ سورۃ الصافات: 104-105

حضرت نوحؑ کا اپنی قوم سے مکالمہ:

"قَالَ رَبِّ إِنِّي دَعَوْتُ قَوْمِي لَيْلًا وَنَهَارًا"⁷

امام رازی کے مطابق یہ مکالمہ انکارِ حق، تبلیغ کی مسلسل جدوجہد، اور صبر کا بیان ہے۔ (تفسیر کبیر)

اللہ تعالیٰ اور شیطان کے درمیان مکالمہ:

یہ ابلیس کی تکبر، انکار اور انسان دشمنی کا اظہار کرتا ہے۔

"قَالَ أَنْظِرْنِي إِلَىٰ يَوْمِ يُبْعَثُونَ"⁸

یہ مکالمہ غرور، حسد، اور آزمائش کے فلسفہ کو واضح کرتا ہے۔ (معارف القرآن)

فرشتوں اور اللہ تعالیٰ کے درمیان مکالمات:

یہ مکالمات انسانی تخلیق، وحی اور کائناتی نظام سے متعلق ہوتے ہیں۔

"قَالُوا أَتَجْعَلُ فِيهَا مَنْ يُفْسِدُ فِيهَا"⁹

یہ مقالہ انسانی خلافت، ذمہ داری اور علم کی فضیلت پر مشتمل ہے۔ (التحریر والتنوير)

فریقین کے درمیان سوال و جواب پر مبنی مکالمات:

یہ اسلوب دعوت، دلیل اور ردِ اعتراض کے لیے استعمال ہوتا ہے۔

حضرت موسیٰؑ اور فرعون کا مکالمہ:

"قَالَ فِرْعَوْنُ وَمَا رَبُّ الْعَالَمِينَ- قَالَ رَبُّ السَّمَاوَاتِ وَالْأَرْضِ"¹⁰

یہ ایک عقلی و منطقی مکالمہ ہے جو توحید کے حق میں زبردست استدلال پیش کرتا ہے۔ (فی ظلال القرآن)

قرآنی مقالات کی حکمتیں:

دعوت و تبلیغ کی آسانی:

مخاطب کی ذہنی سطح کے مطابق گفتگو کر کے پیغام کو قابل قبول بنایا جاتا ہے۔

دلیل و برہان کا اظہار:

مخالف کے سوالات اور اعتراضات کا براہِ راست جواب دے کر حق کو واضح کیا جاتا ہے۔

تربیت و اصلاح:

انبیاء اور اقوام کے مقالات سے صبر، عزم، اور کردار سازی کی تلقین ملتی ہے۔

ذہن سازی و تدبیر:

قرآن سوالیہ انداز، تمثیلات اور مکالمات کے ذریعے قاری کو غور و فکر پر آمادہ کرتا ہے۔

نفسیاتی تاثیر:

انسانی فطرت مکالمہ سے جلد متاثر ہوتی ہے، لہذا قرآن اس اسلوب سے قلب و ذہن کو جیتتا ہے۔

قرآن مجید کا مکالماتی اسلوب اپنی نوعیت، گہرائی اور اثر انگیزی کے اعتبار سے ایک کامل اور جامع نظامِ فہم و ہدایت ہے۔ اس کے ذریعے نہ صرف توحید، نبوت، آخرت اور

اخلاقیات کی تعلیم دی گئی بلکہ انسانی شعور، عقل اور ضمیر کو بیدار کیا گیا۔ قرآنی مقالات کی اقسام اور حکمتیں آج کے فکری، تہذیبی اور علمی بحران کا حل پیش کرتی ہیں۔

بہی وہ اسلوب ہے جو قرآن کو ہر دور میں زندہ اور مؤثر بناتا ہے۔

⁷ سورۃ نوح: 5

⁸ سورۃ الاعراف: 14

⁹ سورۃ البقرہ: 30

¹⁰ سورۃ الشعراء: 23-24

قرآنی مکالمہ جات کا ادبی اور بیانی اسلوب:

قرآن ایک زندہ، ادبی معجزہ بھی ہے۔ اس کا اسلوب بیان، فصاحت و بلاغت، بیانیہ ترتیب، الفاظ کا چناؤ اور جملوں کی ساخت، تمام ادبی اور لسانی علوم کا منبع ہے۔ قرآن مجید میں مکالمات کا انداز اس کی بیانی طاقت اور ادبی اعجاز کا واضح ثبوت ہے۔ مکالمے قرآن میں محض بات چیت نہیں بلکہ ایک بلیغ فنی اظہار ہیں، جو مقصدی بھی ہیں اور جمالیاتی بھی۔

1۔ قرآنی مکالمہ کی ادبی نوعیت:

بلاغت اور فصاحت: قرآنی مکالمات میں زبان کی سادگی اور جامعیت دونوں بیک وقت موجود ہیں۔ ہر لفظ معنی خیز ہے، اور ہر جملہ اپنا ایک بلیغ تاثر چھوڑتا ہے۔ علامہ سیوطی لکھتے ہیں:

قرآن کا کلام ایسا ہے کہ نہ اس میں زیادتی ممکن ہے نہ کمی، یہ فصاحت میں کمال کا درجہ رکھتا ہے۔ " (الاتقان، جلد 1، ص 226)

مکثف معنی: (Condensation of Meaning)

قرآن کا ہر مکالمہ مختصر لیکن پر معنی ہوتا ہے۔ حضرت ابراہیمؑ، موسیٰؑ، اور فرعون کے درمیان ہونے والے مکالمات، محدود الفاظ میں گہرے مفاہیم پر مشتمل ہیں۔

قَالَ رَبُّ السَّمَاوَاتِ وَالْأَرْضِ وَمَا بَيْنَهُمَا إِنَّ كُنْتُمْ مُؤْمِنِينَ¹¹

فن مکالمہ نگاری میں تدریج:

قرآن کا انداز تدریجی ہے۔ ایک سوال پیدا کیا جاتا ہے، پھر اس کا جواب، پھر دوسرا اعتراض اور اس کی وضاحت جیسے کسی ڈرامے یا ڈیلاگ میں کشمکش۔

وَكَرَّ فَضْلُ الرَّحْمَنِ كَيْفَ هِيَ:

"قرآن میں مکالمات کا انداز نہ صرف معلوماتی بلکہ ڈرامائی (dramatic) ہے، جو سامع کو باندھ کر رکھتا ہے۔" (علوم القرآن، ص 189)

(1) خطابت: (Rhetorical Style)

قرآن مجید کا مکالمہ براہ راست مخاطب کرتا ہے، جیسے "يَا أَيُّهَا النَّاسُ" یا "قُلْ" کا انداز، جس سے سامع براہ راست شامل ہو جاتا ہے۔

قُلْ هُوَ اللَّهُ أَحَدٌ¹²

تکرار برائے تاکید: (Repetition for Emphasis)

قرآن میں بعض مکالمات بار بار دہرا کر ذہن نشینی، اثر انگیزی اور معنوی شدت پیدا کی جاتی ہے۔

فَيَا أَيُّهَا آلَاءِ رَبِّكُمَا تُكَذِّبَانِ¹³

نقطہ عروج (Climax) اور منزل: (Anti-Climax)

مکالمات میں جذبات، سوالات، جوابات، اور نتائج اس انداز سے پیش کیے جاتے ہیں کہ بیانیہ تسلسل اور ذہنی سفر پیدا کرتا ہے۔

عبدالقادر جرجانی کی "دلائل الاعجاز" میں یہ اصول واضح کیا گیا ہے کہ

"بیان میں تاثیر اس وقت آتی ہے جب ترتیب، توازن، اور ربط قائم ہو، اور یہی قرآن کا طرہ امتیاز ہے۔"

تعدد اصوات: (Multiplicity of Voices)

قرآن کے مکالمات میں کثیر فریق ہوتے ہیں: انبیاء، اقوام، فرشتے، شیطان، اللہ تعالیٰ۔ یہ ادبی فن میں "پولی فونی (polyphony)" کہلاتی ہے۔

سورہ بقرہ میں: اللہ، فرشتے، آدمؑ، ابلیس، سب کے مکالمات موجود ہیں۔

¹¹ سورۃ الشعراء: 24

¹² سورۃ الاحقاص: 1

¹³ سورۃ الرحمن:

عربی ادب پر قرآنی مکالمات کا اثر:

خطیب و شاعر قرآن کے مکالماتی انداز سے متاثر ہو کر خطبے، مناظرے اور قصائد تیار کرتے رہے۔ عصر حاضر میں قرآنی مکالماتی اسلوب کو تھیٹر اور ناول میں بھی اپنایا گیا۔ مصری ادیب "طہ حسین" اور "نجیب محفوظ" کے ناولوں پر قرآنی بیان کا اثر واضح ہے۔ قرآنی مکالمے، قصص القرآن، محاورہ، تشبیہ و تمثیل کے ذریعے بیانیہ (narrative) کو معنوی بلندی پر لے جاتے ہیں۔ مکالمہ اور انسانی نفسیات کا تعلق:

قرآن مجید نہ صرف ہدایت کی کتاب ہے بلکہ انسانی فطرت، نفسیات، ذہنی رجحانات اور باطنی کیفیات کا عمیق مطالعہ بھی فراہم کرتی ہے۔ قرآنی مقالمات میں ایسے انداز بیان سوالات و جوابات اور ذہنی ہم آہنگی کے مظاہر موجود ہیں جو انسانی نفسیات کی گہرائیوں کو اجاگر کرتے ہیں۔ یہ باب اس تعلق کو علمی اور تحقیقی انداز میں واضح کرے گا۔

قرآنی مقالمات اور انسانی فطرت کی مطابقت:

مکالماتی انداز کا نفسیاتی اثر، سوال و جواب کی صورت میں شعور کی بیداری، نفسیاتی تربیت اور قرآن کا مکالماتی اسلوب، نبوی مکالمات میں نفسیاتی حکمتیں۔ قرآنی مقالمات اور انسانی نفسیات کی باہمی مناسبت قرآن مجید میں متعدد مقامات پر انسان سے براہ راست مکالمہ کیا گیا ہے، جیسے:

يَا أَيُّهَا الْإِنْسَانُ مَا غَرَّبَكَ رَبَّنَا الْكَرِيمِ۔¹⁴

یہ آیت انسان کی اندرونی کیفیت پر سوالیہ انداز میں مکالمہ کرتی ہے، جو ضمیر کو جھنجھوڑتا ہے اور انسان کو اپنی حالت پر غور کرنے پر مجبور کرتا ہے۔ مفسرین جیسے امام رازی تفسیر کبیر، ج 31، ص 56 کے مطابق یہ خطاب انسانی نفسیات میں فطری شرمندگی اور فطری توجہ کو بیدار کرتا ہے۔ مکالماتی اسلوب کا نفسیاتی اثر قرآن میں جو مکالمات انبیاء اللہ تعالیٰ اور دیگر کرداروں کے درمیان ہوتے ہیں، ان کا انداز ایسا ہے جو ذہن میں سوال پیدا کرتا ہے، غور و فکر کی دعوت دیتا ہے اور سامع کو جذباتی و فکری طور پر مربوط کرتا ہے۔

قَالَ أَلَمْ أَقُلْ لَكَ إِنَّكَ لَنْ تَسْتَطِيعَ مَعِيَ صَبْرًا۔¹⁵

یہ حضرت خضر اور حضرت موسیٰ علیہ السلام کے درمیان مکالمہ ہے، جو تربیت صبر اور ذہنی برداشت کے اصولوں پر مبنی ہے۔

سوال و جواب کی نفسیاتی اہمیت قرآنی مقالمات میں اکثر سوالیہ انداز استعمال کیا جاتا ہے جو انسانی دماغ کو فعال کرتا ہے:

فَبِأَيِّ آلَاءِ رَبِّكُمَا تُكَذِّبَانِ۔¹⁶

یہ بار بار دہرایا جانے والا سوال انسان کے شعور کو جھنجھوڑتا ہے، اور نفسیاتی سطح پر guilt اور شکر کے جذبات ابھارتا ہے۔

قرآنی مکالمات اور جذباتی نفسیات قرآن مجید نے انفرادی اور اجتماعی جذبات کو مد نظر رکھتے ہوئے مکالماتی انداز اپنایا ہے۔

یہ مکالمہ تخلیق انسان پر ہے، جو نہ صرف تخلیقی نفسیات کو اجاگر کرتا ہے بلکہ اس میں سماجی شعور، نکریم انسان اور ذہنی وقار بھی شامل ہے۔

قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ۔¹⁷

یہ آیت گناہ گار انسان کو مایوسی سے نکالتی ہے، جو نفسیاتی طور پر بہت اہم ہے۔

مفسرین جیسے ابن عاشور امام قرطبی اور معارف القرآن کے مطابق، یہ آیت نفسیاتی، سکون امید اور رجوع الی اللہ کے جذبات کو بیدار کرتی ہے۔

قرآنی مکالمات انسان کی باطنی دنیا میں داخل ہو کر شعور احساس، فہم اور فیصلے کو متاثر کرتے ہیں۔ یہ نہ صرف دینی ہدایت کا ذریعہ ہیں بلکہ نفسیاتی تربیت کا بے مثال نمونہ بھی ہیں۔

14 سورة الانفطار: 6

15 سورة الكهف: 75

16 سورة الرحمن: 13

17 سورة الزمر: 53

قرآنی مکالمہ جات کی عصری معنویت:

بین المذاہب مکالمہ (Interfaith Dialogue) قرآن کی روشنی میں:

مشترکہ بنیادوں پر مکالمہ

قُلْ يٰٓأَهْلَ ٱلْكِتَآبِ تَعَالَوْا۟ إِلَىٰ ٱلْكََلِمَةِ سَوَآءٍ بَيْنَنَا وَبَيْنَكُمْ أَلَّا نَعْبُدَ إِلَّا ٱللَّهَ وَلَا نُشْرِكَ بِهِۦ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ ٱللَّهِ۔¹⁸
ترجمہ: "کہہ دو: اے اہل کتاب! آؤ اس بات کی طرف جو ہمارے اور تمہارے درمیان یکساں ہے کہ ہم اللہ کے سوا کسی کی عبادت نہ کریں اور اس کے ساتھ کسی کو شریک نہ ٹھہرائیں اور ہم میں سے کوئی کسی کو اللہ کے سوا رب نہ بنائے۔"

وضاحت: یہ آیت بین المذاہب مکالمے کا بنیادی اصول بیان کرتی ہے: اختلاف پر نہیں بلکہ مشترکہ عقیدے پر مکالمہ۔

حوالہ: تفسیر ابن کثیر، ج 2، ص 31

نرم لہجہ اور حکمت:

أَدْعُ إِلَىٰ سَبِيلِ رَبِّكَ بِٱلْحُكْمَةِ وَٱلْمَوْعِظَةِ ٱلْحَسَنَةِ وَجَآءِلُهُمْ بِٱلَّتِي هِيَ أَحْسَنُ۔¹⁹
ترجمہ: "اپنے رب کے راستے کی طرف حکمت اور اچھی نصیحت کے ساتھ بلاؤ اور ان سے بہترین طریقے سے بحث کرو۔"
وضاحت: مکالمہ صرف علمی ہی نہیں، بلکہ اخلاقی آداب کا بھی تقاضا کرتا ہے۔

حوالہ: الجامع لأحكام القرآن للقرطبي، ج 10، ص 199

جگڑاؤ بحث سے گریز

وَلَا تُجَادِلُوا۟ أَهْلَ ٱلْكِتَآبِ إِلَّا بِٱلَّتِي هِيَ أَحْسَنُ۔²⁰

ترجمہ: "اہل کتاب سے بحث نہ کرو مگر بہترین انداز میں۔"

وضاحت: بین المذاہب مکالمہ عزت، احترام اور مثبت نیت سے ہونا چاہیے۔

حوالہ: تفسیر طبری، ج 20، ص 129

بین الثقافتی مکالمہ (Intercultural Dialogue) قرآن کی روشنی میں

تنوع کا مقصد تعارف اور تعاون

يٰٓأَيُّهَا ٱلنَّاسُ إِنَّا خَلَقْنٰكُمْ مِّنْ ذَكَرٍ وَأُنْثَىٰ وَجَعَلْنٰكُمْ شُعُوبًا وَقَبَآئِلَ لِتَعَارَفُوٓا۟ إِنَّ أَكْرَمَكُمْ عِنْدَ ٱللَّهِ أَتْقٰىكُمْ۔²¹
ترجمہ: "اے لوگو! ہم نے تمہیں ایک مرد اور ایک عورت سے پیدا کیا اور تمہیں قوموں اور قبیلوں میں تقسیم کیا تاکہ تم ایک دوسرے کو پہچانو، بے شک اللہ کے نزدیک تم میں سب سے عزت والا وہ ہے جو سب سے زیادہ متقی ہے۔"

وضاحت: قرآنی تصور کے مطابق ثقافتی تنوع کوئی تقسیم نہیں بلکہ تعارف اور باہمی فائدے کا ذریعہ ہے۔

حوالہ: تفسیر مظہری، ج 9، ص 476

نیکی اور تقویٰ پر تعاون

وَتَعَاوَنُوا۟ عَلَىٰ ٱلْبِرِّ وَٱلتَّقْوَىٰ وَلَا تَعَاوَنُوا۟ عَلَىٰ ٱلْإِثْمِ وَٱلْعُدْوَانِ۔²²

ترجمہ: "نیکی اور تقویٰ پر ایک دوسرے کی مدد کرو اور گناہ اور زیادتی پر مدد نہ کرو۔"

¹⁸ سورۃ آل عمران: 64

¹⁹ سورۃ النحل: 125

²⁰ سورۃ العنکبوت: 46

²¹ سورۃ الحجرات: 13

²² سورۃ المائدہ: 2

وضاحت: ثقافتی تعلقات میں اخلاقی بنیادوں پر تعاون ہونا چاہیے۔

حوالہ: تفسیر جلالین، ص 107

:امن قائم کرنے کی ترجیح

وَإِنْ جَنَحُوا لِلسَّلْمِ فَاجْنَحْ لَهَا²³

"اور اگر وہ صلح کی طرف مائل ہوں تو تم بھی اس کی طرف مائل ہو جاؤ۔"

²³ سورة الأنفال: 61